



גאווערנער קעטי האקול

אויף תיכף ארויסצוגעבן: 3/14/2022

גאווערנער האקול אנאנסירט 2.5 מיליאן דאלאר אין פינאנצירונג פאר גייסטישע געזונטהייט רעסארסן צענטער פאר סקולס

פינאנצירונג איז לעצט אין לאנגע ליסטע פון גאווערנער'ס אונטערנעמונגען און פארשלאגן צו העלפן קינדער און פאמיליעס באקומען די אויפפירונג העלט קעיר וואס זיי דארפן

גאווערנער קעטי האקול האט היינט אנאנסירט אז 2.5 מיליאן דאלאר זענען דא צו באקומען פאר א משך פון פינף יאר צו שאפן און שטיצן א גייסטישע געזונטהייט רעסארס און טרענירונג טעכנישע הילף צענטער פאר סקולס (Mental Health Resource and Training Technical Assistance Center for Schools). די צענטער וועט שטיצן אלע ניו יארק סטעיט פובליק און פריוואטע סקולס און זיי העלפן צושטעלן גייסטישע געזונטהייט חינוך אלץ טייל פון די געזונטהייט מאטעריאלן פון קינדערגארטן ביז '12 טע קלאס.

"די פאנדעמיע האט פארשווערט דאס לעבן פאר אלע ניו יארקער, אריינרעכענענדיג יונגע מענטשן וועלכע זענען אזויפיל אריבער אין די פארגאנגענע צוויי יאר", האט גאווערנער האקול געזאגט. "די פינאנצירונג וועט העלפן פארזיכערן אז סקולס אין ניו יארק קענען אויסלערנען אונזערע קינדער איבער גייסטישע געזונטהייט מיט מאטעריאלן וואס זענען פאסיג פאר זייער עלטער, פארקלענערנדיג דאס מורא האבן און סטיגמעס און ערמוטיגנדיג קינדער צו רעדן צו זייערע עלטערן, די וועלכע גיבן זיך אפ מיט זיי אדער מיט זייערע לערער/ינס איבער סיי וועלכע זארגן וואס זיי קענען מעגליך האבן."

OMH קאמישאנער דר. ען סאָליווען האט געזאגט, "ניו יארק איז אלץ געווען א פירער אינעם לאנד ביים צושטעלן גייסטישע געזונטהייט חינוך און סערוויסעס פאר קינדער און יונגווארג. די OMH האט אין פאקט לייסענסירט מער פון 1,000 סקול-באזירטע גייסטישע געזונטהייט קליניקס איבער NYS, פארמערנדיג צוטריט צו גייסטישע געזונטהייט סערוויסעס פאר קינדער און פאמיליעס. אבער מיר מוזן אויך אויסלערנען אונזערע קינדער אז גייסטישע געזונטהייט איז וויכטיג פונקט ווי פיזישע געזונטהייט, און אז זיי זאלן נישט מורא האבן צו פרעגן פראגעס אדער זיך ווענדן פאר הילף אויב נויטיג. די רעסארס צענטער וועט העלפן אונזערע סקולס אויסלערנען די ווערטפולע שיעור פאר אלע קינדער און זייערע פאמיליעס."

גייסטישע געזונטהייט ערציאונג אין סקול גיבט די געלעגנהייט צו מאכן א פאזיטיווע ווירקונג אויף די אלגעמיינע געזונטהייט פון קינדער דורכן פארבעסערן זייער פארשטאנד פון גייסטישע געזונטהייט. די ברייטע צוגאנג האט די מעגליכקייט צו רעדוצירן סטיגמעס און צו מאכן גייסטישע געזונטהייט און וואוילזיין אקטיוויטעטן נארמאל, און עס קען אויך העלפן פארשטערקערן די אויפפירונג צו זיך ווענדן פאר הילף.

די גייסטישע געזונטהייט רעסארס און טרענירונג טעכנישע הילף צענטער פאר סקולס וועט העלפן אלע ניו יארק סטעיט פובליק און פריוואטע סקולס וואס גיבן איבער פארלאנגטע גייסטישע געזונטהייט קלאסן

און עס וועט העלפן סקולס דורכן ברענגען די אינפארמאציע פאר די אינהאלט און דאס אריינגלידערן גייסטישע געזונטהייט אין די געזונטהייט מאטעריאלן.

מער אינפארמאציע איבער די איינלאדענונג פאר פארשלאגן (Request for Proposals) איז דא צו זעהן [דא אויף די OMH וועבזייטל](#)

די גאווערנער'ס אנאנס איז די לעצטע אונטערנעמונג צו זיכער מאכן אז ניו יארק'ס יונגווארג באקומען די גייסטישע געזונטהייט סערוויסעס וואס זיי דארפן מעגליך. איר לעצטנס ארויסגעגעבענע עקזעקיוטיוו בודזשעט אינוועסטירט אסאך אין קינדער'ס גייסטישע געזונטהייט סערוויסעס, אריינרעכענענדיג:

ערהוילונג פון קאוויד סקול פראגראם (Recover from COVID School Program, RECOVS): אן אינוועסטירונג פון 100 מיליאן דאלאר איבער א משך פון צוויי יאר וועט שאפן א נייע סטעיט מעטשינג פאנד וואס וועט לייגן אלץ פריאריטעט און ארויסהעלפן סקול דיסטריקטס מיט די מערסטע באדערפענישן. די געלטער וועלן שטיצן דאס אויפנעמען גייסטישע געזונטהייט פראפעסיאנאלן און די פארברייטערונג פון סקול-באזירטע גייסטישע געזונטהייט סערוויסעס. עס וועט אויך פינאנצירן א פארברייטערונג פון זומער לערנען, נאך-סקול, פארלענגערטע טאג און פארלענגערטע יאר פראגראמען צו העלפן שילער/ין מאכן אקאדעמישע פארשריט.

HealthySteps: די עקזעקיוטיוו בודזשעט וועט העכערן פינאנצירונג מיט 10 מיליאן דאלאר. HealthySteps (געזונטע שריט) העלפט קינדער דאקטוירים פארברייטערן זייער קאנצעטרירונג אויף א קינד'ס פיזישע געזונטהייט צו אריינרעכענען אויך געזעלשאפטליכע, עמאציאנאלע און אויפפירונג געזונטהייט און צו העלפן שטיצן פאמיליע באציאונגען. HealthySteps ארבעט דורך א גייסטישע געזונטהייט פראפעסיאנאל מיט ערפארונג אין קינדער און פאמיליע אנטוויקלונג וואס ארבעט מיט פאמיליעס און מיט זייערע קינדער דאקטוירים צו צושטעלן גייסטישע געזונטהייט און טראומע-אינפארמירטע קעיר אין די פאמיליע מעדיצין.

Child Health Plus Insurance: די עקזעקיוטיוו בודזשעט רעכנט אריין 11 מיליאן דאלאר פאר פיסקאלע יאר 2023 (וואקסנדיג צו 44 מיליאן דאלאר אין פיסקאלע יאר 2024) צו פארמערן צוטריט צו קינדער'ס אויפפירונג געזונטהייט סערוויסעס דורכן גיבן Child Health Plus בענעפיטן צוזאמען מיט מעדיקעיד בענעפיטן, אריינרעכענענדיג גייסטישע געזונטהייט און דראג באנוץ סערוויסעס, היים-באזירטע און קאמיוניטי-באזירטע סערוויסעס, באהאנדלונגען וואס זענען באזירט אויף אויפגעוויזענע מעטאדן פאר מענטשן וואס זענען דיאגנאזירט מיט ערנסטע גייסטישע קראנקייטן און ריהעביליטעישען אנטשאלטן פאר יונגווארג.

טראומע-אינפארמירטע קעיר נעטווארק: די גאווערנער'ס בודזשעט רעכנט אריין 10 מיליאן דאלאר צו פארברייטערן די נעטווארק און ברענגעט ספעציאליזירטע באהאנדלונגען וועלכע אדרעסירן ערפארונגען וואס קענען ברענגען טראומע פאר קינדער, אריינרעכענענדיג די קאוויד-19 פאנדעמיע.

קינדער און פאמיליע באהאנדלונג און שטיצע סערוויסעס (Children and Family Treatment and Support Services, CFTSS): די עקזעקיוטיוו בודזשעט העכערט פינאנצירונג פאר דעם פראגראם מיט 8 מיליאן דאלאר. CFTSS שטעלט צו א רייע סערוויסעס, אריינרעכענענדיג יונגווארג און פאמיליע שטיצע איינער פאר דעם אנדערן און פסיכא-געזעלשאפטליכע ריהעביליטעישען, און זיי קענען ארבעטן מיט קינדער און יונגווארג בעפאר זיי האבן א דיאגנאזע, צושטעלנדיג צוגעפאסטע און קאמיוניטי-באזירטע שטיצע סיי פאר פארמיידונג און סיי פאר באהאנדלונג.

היים-באזירטע קריזיס אינטערװענץ (Home-Based Crisis Intervention, HBCI): גאווערנער האקול האט פארגעשלאגן א העכערונג אין פינאנצירונג (7.5 מיליאן דאלאר אין 2022-23; 10 מיליאן דאלאר פול יערליך) צו אנטװיקלען נייע HBCI מאנשאפטן און צו פארברייטערן יעצטיגע פעלער קאפאציטעט צו צושטעלן סערוויסעס פאר 2,640 פאמיליעס יעדעס יאר, טאפלנדיג די יעצטיגע מאס. HBCI שטעלט צו קורץ-טערמיניגע, אינטענסיװע, אינדערהיים קריזיס אינטערװענץ סערוויסעס צו א פאמיליע אין קריזיס אלץ אן אלטערנאטיווע אפציע צו דארפן אריינלייגן זייער קינד אין א פסיכיאטרישע שפיטאל.

באהאנדלונג אנשטאלטן: די אנשטאלטן דינען אונזערע מערסט וואקלדיגע קינדער מיט די מערסטע באדערפענישן. די גאווערנער'ס בודזשעט װעט באדייטנד פארמערן פינאנצירונג (7.5 מיליאן דאלאר אין סטעיט געלטער, 15 מיליאן דאלאר צוזאמען מיט מעטשינג פאנדס פון די פעדעראלע רעגירונג).

באָרד אָו רידזשענטס (Board of Regents) טשענסעלאר לעסטער װ. יאַנג דזשױנאַר האט געזאַגט, "די שװעריגקייטן מיט װאס די היינטיגע יונגװארג פארמעסט זיך זענען פרעצעדענטלאז און עס איז אייגנארטיג שװער צו האנדלען מיט זיי, און די װירקונגען אויף זייער גייסטישע געזונטהייט איז גאר שעדליך. העלפן אונזערע סקולס צושטעלן גייסטישע געזונטהייט חינוך, גייסטישע געזונטהייט פראפעסיאנאלע שטיצע און געזעלשאפטליכע עמאציאנאלע לערנען פאר שילער/ינס, מחנכים/ות און פאמיליעס איז געװען א פריאריטעט פאר די באָרד און די דעפארטמענט אפילו נאך פון פאר די פאנדעמיע. די גייסטישע געזונטהייט רעסארס און טעכנישע הילף צענטער װעט העלפן רעדוצירן אומגלייכקייטן אין די צוטריט צו גייסטישע געזונטהייט באהאדלונג אין אונזערע סקולס און קאמיוניטיס."

סטעיט עדזשוקעישיען קאמישאנער בעטי א. ראָזע האט געזאַגט, "מיר מוזן טראכטן איבער גייסטישע געזונטהייט סערוויסעס אויף א ברייטן פארנעם װאס שטיצט א טראנספארמאטיווע גאנצע סקול, גאנצע קינד, גאנצע קאמיוניטי צוגאנג. אריינגלידערן רעסארן און לערנען אין אלע טיילן פון א סקול העלפט צושטעלן קולטורי-ש-צוגעפאסטע קעיר און שטיצע פאר די סטרעס, טראומע און אנגעצויגנקייט מיט װאס שילער/ינס און מחנכים/ות האנדלען צו גלייך. איך בין דאנקבאר פאר די גאווערנער פאר די פינאנצירונג, און מיר װעלן פארזעצן צו ארבעטן פון די נאענט מיט קאמישאנער סאַליװען און אירע איינגעשטעלטע."

סטעיט סענאטארשע שעלי ב. מאיער האט געזאַגט, "פארמערן באקאנטשאפט מיט גייסטישע געזונטהייט דורך די חינוך נעמט ארויס די סטיגמע שמועסן און מאכט דאס גרינגער פאר שילער/ינס צו באקומען די שטיצע װאס זיי דארפן. א דאנק אייך, גאווערנער קעטי האקול, פארן ברענגען די געלטער צו פארבעסערן גייסטישע געזונטהייט חינוך מאטעריאלן אין אונזערע סקולס. די פאנדעמיע איז געװען באזונדערס שװער פאר אונזערע שילער/ינס — מיר דארפן טוהן אלעס װאס מיר קענען זיי צו שטיצן."

סטעיט סענאטארשע סאמרא ברוקס האט געזאַגט, "די געזעלשאפטליכע און עמאציאנאלע סטרעס פארבינדן מיט די פאנדעמיע איז געװען גאר שװער פאר אונזער יונגװארג, און די נאציאנאלע צענטער פאר געזונטהייט סטאטיסטיקס (National Center for Health Statistics) שאצט אז 6,600 צענערלינגען און יונגע ערוואקסענע זענען אומגעקומען דורך זעלבסטמארד אין 2020 אליין. די היינטיגע אנאנס פון 2.5 מיליאן דאלאר צו שאפן א גייסטישע געזונטהייט רעסארס און טרענירונג טעכנישע הילף צענטער פאר סקולס איז א טריט אין די ריכטיגע ריכטונג. לאמיר פארזעצן צו אינוועסטירן אין קריטיש װיכטיגע גייסטישע געזונטהייט רעסארסן געװידמעט פאר יונגע מענטשן — אריינרעכענענדיג אינוועסטירונגען אין טעלעפאן-גייסטישע געזונטהייט סערוויסעס, װאקסנדיג אונזער גייסטישע געזונטהייט ארבעט'ס קראפט צו פארמערן קאפאציטעט און קולטירישע צופאסונג, און קריזיס אינטערװענץ סערוויסעס װי די נייע 9-8-8 גייסטישע געזונטהייט און דראג אביוז קריזיס האטליין."

אסעמבלי פרוי עילין גאַנטער האט געזאגט, "גייסטישע געזונטהייט קעיר איז קריטיש צו אלע אונזערע קאמיוניטיס, און דורכאויס מיין צייט אין די אסעמבלי האב איך געזעהן ערשטהאנטיג די ראנגלענישן צו צושטעלן צופרידנשטעלנדע קעיר. איך טוה אפלאדירן גאווערנאר קעטי האוקאל פאר די אנאנס פון 2.5 מיליאן דאלאר פאר דאס שאפונג פון א גייסטישע געזונטהייט רעסארס און טרענירונג צענטער. מיר ווייסן אז די פאנדעמיע האט שווער געווירקט אויף קינדער'ס גייסטישע געזונט, און אז צוטריט צו גייסטישע געזונטהייט סערוויסעס אין סקולס איז קריטיש. אלץ א נויס און אן אסעמבלי פרוי האב איך שטענדיג געקעמפט פאר דאס וואס איז דאס בעסטע פאר מיינע וויילער. איך קוק ארויס צו זעהן די פאזיטיווע תוצאות וואס די פינאנצירונג וועט האבן אויף די קינדער פון ניו יארק סטעיט."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)